

NON-OFFICIAL RESOLUTION

*Re :- Constituting a statutory Malnad Development Board
(Debate Contd.)*

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಮಲೆನಾಡು ಅಭಿವೃದ್ಧಿ ಮಂಡಳಿಯನ್ನು ಏಳು ದ್ವಾರಾ ರಚಿಸಬೇಕೆಂಬ ನಮ್ಮ ನಿರ್ಣಯದ ಬಗ್ಗೆ ನನ್ನ ಗೆಳೆಯರಾದಂಥ ಕಾಗೋಡು ತಿಮ್ಮಪ್ಪನವರು ಏನು ಹೇಳಿದ್ದಾರೆ ಅದಕ್ಕೆ ಪೂರಕವಾದ ನಾಲ್ಕು ಮಾತುಗಳನ್ನು ಹೇಳಲು ಅಪೇಕ್ಷೆ ಪಡುತ್ತೇನೆ.

ಮಲೆನಾಡು ಅಭಿವೃದ್ಧಿ ಬಗ್ಗೆ ಅನೇಕರಿಗೆ, ಅದರಲ್ಲೂ ಮುಖ್ಯವಾಗಿ ಜಯಲು ನೀಮೆಯಿಂದ ಬಂದ ಬಂಧುಗಳಿಗೆ ಹೆಚ್ಚಿನ ಕಲ್ಪನೆ ಇರಲಿಕ್ಕೆ ಇಲ್ಲ ಅಂತ ನಾನು ಭಾವಿಸುತ್ತೇನೆ. ಆವರಿಗೂ ನಾನು ಈ ಸಂದರ್ಭದಲ್ಲಿ ಒಮ್ಮೆ ಮಲೆನಾಡಿಗೆ ಭೇಟಿ ಕೊಡಿ ಎಂದು ಸ್ವಾಗತಿಸಲಿಕ್ಕೆ ಅಪೇಕ್ಷೆ ಪಡುತ್ತೇನೆ; ಮಲೆನಾಡಿನ ಬಗ್ಗೆ ನಮ್ಮ ಸಾಹಿತ್ಯ ಕ್ಷೇತ್ರದಲ್ಲಿ ಆದಿಕಾಲದಿಂದ ಇಂದಿನವರೆಗೂ, 10ನೇ ಶತಮಾನದ ಪಂಪನ ಕಾಲದಿಂದ ಕುವೆಂಪು ಕಾಲದವರೆಗೂ ಹಾಡಿ ಹೊಗಳಿದ್ದಾರೆ ಶಿವಮೊಗ್ಗ ಸಂಸ್ಕೃತಿಯ ಮತ್ತು ಸಾಂದರ್ಭದ ಬೀಡು ಎಂದು ಹಾಡಿದ್ದಾರೆ ಅದು ಹೆಮ್ಮೆಪಟ್ಟುಕೊಳ್ಳುವ ವಿಷಯವಾಗಿದೆ. ಆದರೆ ಅಲ್ಲಿಯ ಜನರ ಅಭಿವೃದ್ಧಿಗಾಗಿ ಪ್ರಗತಿಯ ಬಗ್ಗೆ ಏನು ಆಗಿದೆ ಎನ್ನುವುದನ್ನು ನೋಡಿದಾಗ, ಹಿಂದೆ ಒಂದು ಕಾಲದಲ್ಲಿ ಯಾವುದೇ ನಾಗರಿಕ ಸಂಪರ್ಕ ಇಲ್ಲದೇ ಇರತಕ್ಕ ಕಾಲದಲ್ಲಿ ಯಾವ ಜನ ಇದ್ದರೂ ಅಂಥ ಜನರನ್ನು ಇವತ್ತು ಮಲೆನಾಡಿನಲ್ಲಿ ಕಾಣುವುದಕ್ಕೆ ಸಾಧ್ಯ. ನಗರ ಹೋಬಳಿಯಲ್ಲಿ ಕುಣಬೇರು ಎಂಬ ಜನಾಂಗ ಇದೆ. ಅವರಿಗೆ ಬಸ್ ಮೋಟಾರ್ ಹತ್ತುವುದೇ ಗೊತ್ತಿಲ್ಲ. ರೈಲನ್ನೇ ನೋಡಿ ಗೊತ್ತಿಲ್ಲ. ಅಂಥ ಜನ ನಮ್ಮ ಮಲೆನಾಡಿನಲ್ಲಿ ಅಲ್ಲಲ್ಲಿ ಇದ್ದಾರೆ. ಅಷ್ಟೇ ಅಲ್ಲದೆ ಸಮಗ್ರವಾದ ಮಲೆನಾಡಿನ ಪ್ರಗತಿಗೆ ಬೇಕಾದಂಥ ಯಾವ ಒಂದು ಯೋಜನೆಯನ್ನು ಕ್ರಮ ಬದ್ಧವಾಗಿ ನಮ್ಮ ಸರ್ಕಾರ 25 ವರ್ಷಗಳಿಂದ ಮಾಡಿಲ್ಲ. ಹಿಂದೆ ಶಿವಮೊಗ್ಗದಲ್ಲಿ ಮಲೆನಾಡು ಸಮ್ಮೇಳನ ನಡೆಯಿತು. ಅದರ ಭಾಗವಾಗಿ ಆಗಿನ ಮುಖ್ಯಮಂತ್ರಿಗಳಾದಂಥ ಸಿದ್ಧಪ್ಪನಹಳ್ಳಿ ನಿಜಲಿಂಗಪ್ಪನವರು ಶಿವಮೊಗ್ಗಕ್ಕೆ ಕರೆಸಿ ಮಲೆನಾಡು ಸಮ್ಮೇಳನ ಮಾಡಿಸಿ ಅವರನ್ನು ಆನೆಯ ಮೇಲೆ ಜಂಬೂ ಸವಾರಿ ಮಾಡಿದಂಥ ಬದರೀ ನಾರಾಯಣರವರು ಈ ಸಚಿವರ ಸಂಪುಟದಲ್ಲಿದ್ದಾರೆ. ಆಗ ರಚನೆ ಅದಂಥ ಮಲೆನಾಡು ಅಭಿವೃದ್ಧಿ ಬೋರ್ಡ್ ಕೇವಲ ಕಾಗೆದದೆ ಬೋರ್ಡ್ ಆಗಿ ಉಳಿಯತೇ ಹೊರತು ನಿಜವಾಗಿ ಯಾವ ಅಭಿವೃದ್ಧಿ ಯೋಜನೆಯನ್ನೂ ಹಾಕಿ ಕೊಂಡಿಲ್ಲ. ಅದು ಕಣ್ಣೊರೆಸುವ ಸಾಧನವಾಗಿ ಉಳಿಯಿತು. ಮಲೆನಾಡು ಜನರು ಪ್ರಾಮಾಣೀಕರ ಮತ್ತೆ ನಿತ್ಯಕಲ್ಮಶದ ಹೃದಯದ ಜನ ಅವರನ್ನು ನಂಬಿಸುವುದು ಸಲಭ. ಸರ್ಕಾರದವರು ಕೇವಲ ಕಣ್ಣೊರೆಸುವ ಬೋರ್ಡ್

ಮಾಡಿ ಅವರ ಅಭಿವೃದ್ಧಿ ಯೋಜನೆಯ ಬಗ್ಗೆ ಸರಿಯಾದ ಯಾವ ಕೆಲಸಕಾರ್ಯಗಳನ್ನೂ ಮಾಡದೇ ಅಲ್ಲಿಗೇ ಕೈ ಬಿಟ್ಟಂಥ ವಿಷಾದ ಪರಿಸ್ಥಿತಿಯನ್ನು ನಾವು ಗಮನಿಸಿದರೆ ಈಗ ನಮಗೆ ಅನ್ನಿಸುತ್ತದೆ. ಮಲೆನಾಡಿನ ಅಭಿವೃದ್ಧಿ ಬಗ್ಗೆ ನಾವು ಕಠೋರವಾದ ರೀತಿಯಲ್ಲಿ ಮತ್ತು ಕ್ರಮಬದ್ಧವಾದ ರೀತಿಯೊಳಗೆ ಕಾರ್ಯಕ್ರಮವನ್ನು ಹಾಕಿಕೊಳ್ಳುವುದು ಅನಿವಾರ್ಯ. ಆ ಒಂದು ನಿರ್ಣಯಕ್ಕೆ ನಾವು ಈಗ ಬಂದಿದ್ದೇವೆ. ಈ ಕಾರಣದಿಂದ ಈ ದಿನ ಹತ್ತೂವರೆ ಗಂಟೆಗೆ ಸರಿಯಾಗಿ ಮಲೆನಾಡು ಅಭಿವೃದ್ಧಿ ಸಮ್ಮೇಳನವನ್ನು ಪ್ರಾರಂಭ ಮಾಡುತ್ತಿದ್ದೇವೆ. ನಮ್ಮ ರಾಜ್ಯಪಾಲರಾದ ಮೋಹನಲಾಲ್ ಸುಖಾಡಿಯಾರವರು 10 ಗಂಟೆಗೆ ರೀಲ್ ದಾಗ್‌ನಲ್ಲಿ ಆ ಸಮ್ಮೇಳನವನ್ನು ಉದ್ಘಾಟನೆ ಮಾಡುತ್ತಾರೆ. ಸಮ್ಮೇಳನದ ಉದ್ದೇಶವಾದರೂ ಇಷ್ಟ. ಮಲೆನಾಡು ಸಮಗ್ರವಾಗಿ ಅಭಿವೃದ್ಧಿಯಾಗಬೇಕು ಇವತ್ತಿನ ದಿವಸ ಮಲೆನಾಡಿನ ನೆಲದೊಳಗೆ ಹರಿದು ವ್ಯಯ ಆಗುತ್ತಾ ಇರತಕ್ಕ ನೀರನ್ನು ಶೇಖರಿಸಿದರೆ ನಮ್ಮ ಮಲೆನಾಡಿನಲ್ಲಿ ಏನು ವ್ಯವಸಾಯಕ್ಕೆ ಬೇಕಾದಂಥ ಭೂಮಿ ಇದೆ ಆ ಭೂಮಿಯನ್ನು ಸಾಗುವಳಿ ಮಾಡಿಕೊಳ್ಳುವುದಕ್ಕೆ ಸಾಧ್ಯವಿದೆ. ಇನ್ನು ಅರಣ್ಯ ಸಚಿವರಲ್ಲಿ ಗಮನಕ್ಕೆ ತರುವುದು ಅರಣ್ಯ ಇರತಕ್ಕ ಪ್ರದೇಶದಲ್ಲಿ ಅರಣ್ಯ ಇಲ್ಲದೇ ಇರತಕ್ಕ ನೀರಾವರಿ ಇರತಕ್ಕ ಮತ್ತು ಬೇಸಾಯಕ್ಕೆ ಯೋಗ್ಯವಾದ ಬಯಲು ಭೂಮಿ ಇದೆ. ಅಂಥ ಅರಣ್ಯ ಭೂಮಿಯನ್ನು ಬೇಸಾಯಕ್ಕೆ ಬಿಟ್ಟುಕೊಡಬೇಕು. ಹಾಗೆ ಕರಾವಳಿ ಪ್ರದೇಶ ನಮ್ಮಲ್ಲಿ ಇದೆ. ಕಾರಾವಾರ, ಹೊನ್ನಾವರ ಬಂದರುಗಳ ಅಭಿವೃದ್ಧಿ ಬಗ್ಗೆ ಯಾವ ಯೋಜನೆಯೂ ಹಾಕಿಕೊಂಡಿಲ್ಲ. ಮಾನ್ಯ ಅಧ್ಯಕ್ಷನೆಯರೇ, ನಮ್ಮ ರಾಜ್ಯಕ್ಕೆ ಬರತಕ್ಕ 1600 ಕೋಟಿ ರೂಪಾಯಿಗಳ ಉತ್ಪತ್ತಿಯಲ್ಲಿ ಮಲೆನಾಡು ಒಂದೇ 400 ಕೋಟಿ ರೂಪಾಯಿ ಉತ್ಪತ್ತಿಯನ್ನು ರಾಜ್ಯಕ್ಕೆ ಕೊಡುತ್ತದೆ. ಹಾಗೆಯೇ ವಿದ್ಯುಚ್ಛಕ್ತಿಯನ್ನು ಕೂಡ ನಾವು ಸರಬರಾಜು ಮಾಡುತ್ತೇವೆ. ನಮ್ಮ ಮಲೆನಾಡನ್ನು ಕಡೆಗಾಣಿಸಿ ಅದರ ಅಭಿವೃದ್ಧಿಯ ಬಗ್ಗೆ ಕೇವಲ ಕಣ್ಣೊರೆನುವ ಭರವಸೆಗಳನ್ನು ಕೊಟ್ಟುಕೊಂಡು ಬಂದ ಸರ್ಕಾರದ ನೀತಿಯ ಬಗ್ಗೆ ವಿಷಾದವನ್ನು ವ್ಯಕ್ತಪಡಿಸಬೇಕಾಗಿದೆ.

ಶ್ರೀ ಎಂ. ಪೈ. ಫೋರ್ಪಡೆ :—ತಮ್ಮ ಅಭಿಪ್ರಾಯದಲ್ಲಿ ಮಲೆನಾಡಿನಲ್ಲಿ ಮುಖ್ಯವಾಗಿ ಏನೇನು ಆಗಬೇಕು ಎಂದು ಹೇಳಿ.

ಶ್ರೀ ಕೋಣಂದೂರು ಲಿಂಗಪ್ಪ :—ನೀರಾವರಿಗೆ ಬೇಕಾದಂಥ ಅನುಕೂಲಗಳನ್ನು ಮಾಡಿಕೊಡಬೇಕು.

ಶ್ರೀ ಎಚ್. ಡಿ. ದೇವೇಗೌಡ :—ನಿರ್ದಿಷ್ಟವಾಗಿ ಹೇಳಿ. ಅದನ್ನು ಕನೇ ಪಂಚವಾರ್ಷಿಕ ಯೋಜನೆಯೊಳಗೆ ಅರ್ಥ ಸಚಿವರು ಸೇರಿಸುವುದಕ್ಕೆ ಅನುಕೂಲವಾಗುತ್ತದೆ. ವೈಕುಂಠಬಾಳಿಗಾರವರು ಏನು ರಿಪೋರ್ಟ್ ಕೊಟ್ಟಿದ್ದಾರೆ, ಅದನ್ನು ಇಂಪ್ರಿ ಮೆಂಟ್ ಮಾಡಿ ಎಂದು ಹೇಳಿ.

ಶ್ರೀ ಕೋಣಂದೂರು ಲಿಂಗಪ್ಪ :—ವೈಕುಂಠ ಬಾಳಿಗಾರವರ ರಿಪೋರ್ಟ್ ಕೊಟ್ಟಿದ್ದನ್ನು ಗಮನಿಸಬಹುದು. ಇನ್ನು ನಮ್ಮ ಅರಣ್ಯ ಸಂಪತ್ತಿನ ಬಗ್ಗೆ ಮುಖ್ಯವಾಗಿ ಹೇಳಬೇಕಾಗಿದೆ. ಅರಣ್ಯವನ್ನು ನಾಶಪಡಿಸಬೇಕು ಎನ್ನುವ ತಕ್ಕ ಜನಿ ನಾವಲ್ಲ. ಇವತ್ತಿನ ದಿವಸ ಸರ್ಕಾರವರೇ ನಮ್ಮ ಅರಣ್ಯವನ್ನು ನಾಶ ಮಾಡುತ್ತಿದ್ದಾರೆ. ಅದರಂತೆ ವಿಕೋ ಫ್ಯಾಕ್ಟರಿಗೆ ಕೊಟ್ಟಿರತಕ್ಕ ಪ್ರದೇಶ ದಟ್ಟವಾದ ಮರನಾಡು ಪ್ರದೇಶ. ಆಗಂಬೆ ಪ್ರದೇಶದಲ್ಲಿ ಇರುವ ಕಾಡು ಬಯಲಾಗುತ್ತಿದೆ. ಹಾಗೆ ನೀಲಗಿರಿ ಮರಗಳನ್ನು ನೆಟ್ಟಮೇಲೆ ನಮ್ಮಲ್ಲಿ ಮಳೆ ಕಡಿಮೆಯಾಗುತ್ತದೆ ಎನ್ನುವ ಅಚಲ ನಂಬಿಕೆ ಇದೆ. ಇಂತಹ ದೊಡ್ಡ ದೊಡ್ಡ ಫ್ಯಾಕ್ಟರಿಗಳಿಗೆ ಏನು ಅರಣ್ಯ ಕೊಟ್ಟಿದ್ದಾರೆ, ಅವರು ಏನು ಮಾಡುತ್ತಾ ಇದ್ದಾರೆ, ಎಂದು ನೋಡಿದರೆ ಅವರು ನಮ್ಮ ಅರಣ್ಯವನ್ನು ಲೂಟಿಮಾಡುತ್ತಿದ್ದಾರೆ. ಒಂದು ಮರ ಕಡಿಯುವ ಹೊತ್ತಿಗೆ 10 ಮರಗಳನ್ನು ಸವರಿ ದಟ್ಟ ಕಾಡನ್ನು ಬಯಲು ಮಾಡಿ ಅಲ್ಲಂದ ಹೊತ್ತು ತರುತ್ತಾರೆ. ಅವರು ಕಡಿದು ತರತಕ್ಕ ಮರಗಳನ್ನು ನೋಡಿದರೆ ನಮ್ಮ ಹೃದಯಕ್ಕೆ ಚೂರಿ ಇರಿದಂತಾಗುತ್ತದೆ. ಇದನ್ನು ತಕ್ಷಣ ತಡೆ ಹಿಡಿಯದೆ ಹೋದಲ್ಲಿ ಮರ ನಾಡಿನ ಜನ ಆ ಲಾರಿಗಳು ಎಲೆಲಿ ಹೋಗುತ್ತವೆ, ಆ ದಾರಿಗೆ ಅಡ್ಡಗಟುವ ಪರಿಸ್ಥಿತಿ ಬರುತ್ತದೆ. ನಮಗೆ ಮಳೆ ಬಹಳ ಮುಖ್ಯ. ಮಳೆ ಬರುವುದಕ್ಕೆ ಮುಖ್ಯವಾದಂಥ ಅರಣ್ಯವನ್ನು ದೊಡ್ಡ ದೊಡ್ಡ ಮರಗಳನ್ನು ನಾಶಪಡಿಸತಕ್ಕದ್ದು ಸರಿಯಲ್ಲ.

ಶ್ರೀ ಕೆ. ಎಚ್. ಪಾಟೀಲ್ :—ಫಾರೆಸ್ಟ್ ಕಡಿದು ಬಳಗೆ ಹೋಗಿ ಎಂದು ಜನಗಳಿಗೆ ಪ್ರಚೋದನೆ ಮಾಡುವುದು ತಪ್ಪಲ್ಲವೇ ?

ಶ್ರೀ ಕೋಣಂದೂರು ಲಿಂಗಪ್ಪ :—ನಿಜವಾಗಿ ಅರಣ್ಯ ಬಿಟ್ಟು ಬೇಸಾಯಕ್ಕೆ ಯೋಗ್ಯವಾದ ಭೂಮಿ ಏನು ಇದೆ ಅದನ್ನು ಸ್ವಾಧೀನ ಪಡಿಸಿಕೊಳ್ಳುವುದು ನಮ್ಮ ಹಕ್ಕು. ಅರಣ್ಯ ವಂಶ್ಯ ಪ್ರದೇಶದಲ್ಲಿ ಭೂಮಿ ಸಾಗುವಳಿಗೆ ಏನು ಇದೆ ಅದನ್ನು ಆಕ್ರಮಣ ಮಾಡಿಕೊಂಡೇ ಮಾಡಿಕೊಳ್ಳುತ್ತೇವೆ. ಬಿಡುವುದಕ್ಕೆ ಸಾಧ್ಯವಿಲ್ಲ. ಆದರೆ ದಟ್ಟವಾಗಿ ಬೆಳೆದಿರುವ ಅರಣ್ಯ ಏನು ಇದೆ ಅದನ್ನು ಕಡಿಯುವುದಕ್ಕೆ ಬಿಡಲು ಸಾಧ್ಯವಿಲ್ಲ. ಏಷ್ಯೋ ಕಾಲದಿಂದ ಅರಣ್ಯವನ್ನು ರಕ್ಷಣೆ ಮಾಡಿಕೊಂಡು ಬಂದಂಥ ಜನ. ಅರಣ್ಯದ ನಾಶವನ್ನು ಅಪೇಕ್ಷೆ ಪಡತಕ್ಕವರಲ್ಲ. ಅರಣ್ಯ ರಕ್ಷಣೆ ಹೆಸರಿನಲ್ಲಿ ಜನಗಳ ಉಪಯೋಗಕ್ಕೆ, ಜನಗಳ ಜೀವನಕ್ಕೆ ಮಾರಕ ಪ್ರಾಯವಾದ ರೀತಿಯೊಳಗೆ ಸರ್ಕಾರ ಯಾವ ನೀತಿಯನ್ನು ತಳೆದಿದ್ದೇ ಆದರೆ, ಅದನ್ನು ವಿರೋಧಿಸತಕ್ಕದ್ದು,

ಅದನ್ನು ಪ್ರತಿಭಟನೆ ಮಾಡುವುದು ನಮ್ಮ ಆದ್ಯ ಕರ್ತವ್ಯ. ಮಲೆನಾಡಿನ ಅಭಿವೃದ್ಧಿಗೆ ತಾವು ಏನು ಫಾರನ್ನು ಕಾರ್ಪೊರೇಷನ್ ಮಾಡಿದ್ದೀರಿ, ಅದನ್ನು ಸ್ವಾಗತಿಸುತ್ತೇನೆ, ಅದರ ಬಗ್ಗೆ ವಿರೋಧವಿಲ್ಲ. ಆದರೆ ಫಾರನ್ನು ಕಾರ್ಪೊರೇಷನ್ ಎಂದು ಮಾಡಿ ಪುನಃ ಕಾರ್ಪೊರೇಷನ್ನಿನ ಅಂಗ ಸಂಸ್ಥೆಗಳನ್ನು ಗದಗಿಗೆ ತೆಗೆದು ಕೊಂಡು ಹೋದರೆ ಹೇಗೆ? ಗದಗಿನಲ್ಲಿ ಅರಣ್ಯ ನೋಡಿದ್ದೇನೆ. ಅಲ್ಲ ಕೆಲವು ಭಾಗ ಮಲೆ ನಾಡು ಪ್ರದೇಶ ಇದೆ.

ಶ್ರೀ ಎಚ್. ಎಸ್. ಸಿದ್ದಪ್ಪ : — ಅವರು ಗದಗಿಗೆ ತೆಗೆದುಕೊಂಡು ಹೋಗಲಿ ನೀವು ಬಂದ ಮಲೆ ಸಾಗರಕ್ಕೆ ತೆಗೆದುಕೊಂಡು ಬನ್ನಿ.

ಶ್ರೀ ಕೆ. ಎಚ್. ಪಾಟೀಲ್ : — ತೀರ್ಥ ಹಳ್ಳಿಯಲ್ಲಿ ಹಾಕೋಣ.

ಶ್ರೀ ಕೋಣಂದೂರು ಲಿಂಗಪ್ಪ : — ತೀರ್ಥ ಹಳ್ಳಿಗೆ, 400 ಇಂಚು ಮಳೆ ಬೀಳುವ ದಕ್ಷಿಣ ಭಾರತದ ಚಿರಾಪುಂಜಿ ಎಂದು ಹೆಸರು ಬಂದಿದೆ. ನೀವು ಅದಿ ಕಾರಕ್ಕೆ ಬಂದ ಮಲೆ 180 ಇಂಚು ಮಳೆ ಆಯಿತು. ನಮ್ಮ ಸರ್ಕಾರದವರು ಮಲೆನಾಡಿನ ಸಮಗ್ರವಾದ ಅಭಿವೃದ್ಧಿಗೆ ಯಾವುದೇ ರೀತಿಯ ಯೋಜನೆಯನ್ನು ಹಾಕಿಲ್ಲ. ಹಿಂದೆ ಕೇಂದ್ರದ ಮಂತ್ರಿಗಳಾದ ಶ್ರೀ ಸುಬ್ರಹ್ಮಣ್ಯಂ ಅವರು ಮಲೆ ನಾಡಿನ ಅಭಿವೃದ್ಧಿಯ ಬಗ್ಗೆ ಅಲ್ಲ ಚೆನ್ನಿವ್ಯಾಲಿ ಮಾಡಬೇಕು ಎಂಬ ಯೋಜನೆ ಹಾಕಿದ್ದರು. ಅಂತಹ ಒಂದು ಯೋಜನೆಯನ್ನು ನಮ್ಮಲ್ಲಿ ಆಳವಡಿಸಿದರೆ, ಅದರಿಂದ ಹೆಚ್ಚಿನ ಪ್ರಯೋಜನವಾದೀತು ಎನ್ನುವ ಒಂದು ಅಶಾಭಾವನೆ ನಮ್ಮಲ್ಲಿದೆ.

ಇವತ್ತಿನ ದಿವಸ ಮಲೆನಾಡಿನ ಗಂಧದ ಸಂಪತ್ತನ್ನು ಹೊರಗೆ ಸಾಗಿಸುತ್ತಿದ್ದಾರೆ. ಹಗಲು ರಾತ್ರಿ ಇವತ್ತಿಗೂ ಕೂಡ ಮಲೆನಾಡಿನ ಗಂಧದ ಸಂಪತ್ತು ಬೇರೆ ಬೇರೆ ಕಡೆಗೆ ಸಾಗುತ್ತಿದೆ. ಹೇಳುವವರು ಇಲ್ಲ, ಕೇಳುವವರು ಇಲ್ಲ; ಎಲ್ಲೋ ಕೆಲವು ಕಡೆ ಹಿಡಿದಿದ್ದಾರೆ. ಅದರ ಬಗ್ಗೆ ಅಭಿನಂದನೆ ಸಲ್ಲಿಸುತ್ತೇನೆ. ಆದರೆ ಒಂದು ಕಾರು, ಒಂದು ರಾರಿ ಹಿಡಿಯುವುದು, 10 ಕಾರು, 10 ರಾರಿ ಬಿಡುವುದು ಈ ರೀತಿ ನಡೆಯುತ್ತಿದೆ. ಇದು ನಮ್ಮ ದೇಶದಲ್ಲಿ ಎಲ್ಲರಿಗೂ ಸ್ಪಷ್ಟವಾಗಿ ಗೊತ್ತಿರತಕ್ಕ ವಿಷಯ. ಇದನ್ನು ಎಲ್ಲಾ ವಿಧದಲ್ಲೂ ತಡೆಗಟ್ಟಬೇಕು. ಏಕೆಂದರೆ, 'ಶ್ರೀಗಂಧದ ನಾಡಿದು ಮೈಸೂರು' ಎಂದು ಹಿಂದೆ ಹಾಡಿ ಹೊಗಳಿದಂಥ ನಾಡು. ಅಷ್ಟೇ ಅಲ್ಲ, ಗಂಧದಿಂದ ನಮಗೆ ಬರತಕ್ಕ ಆದಾಯ ಕೂಡ ಅಪಾರವಾದುದು. ಹೀಗೆ ಮಲೆನಾಡಿನ ಬೆಳೆಗಳ ಬಗ್ಗೆ ವಿಚಾರ ಮಾಡಿದರೆ ಇವತ್ತು ಭತ್ತ ಆಗಲಿ, ಯೂಕ್ಕಿಯಾಗಲಿ, ಕಾಫಿಯಾಗಲಿ ಅಥವಾ ಅಡಿಕೆ ಯಾಗಲಿ, ಇವುಗಳ ಅಭಿವೃದ್ಧಿಯ ಬಗ್ಗೆ ವೈಜ್ಞಾನಿಕ ರೀತಿಯಲ್ಲಿ ಇವುಗಳನ್ನು

(ಶ್ರೀ ಕೋಣಂದೂರು ಲಿಂಗಪ್ಪ)

ಅಭಿವೃದ್ಧಿ ಪಡಿಸುವ ಬಗ್ಗೆ ಯಾವ ರೀತಿಯಾದ ಸಹಾಯವನ್ನೂ ಸರ್ಕಾರ ನಮಗೆ ಮಾಡಿಲ್ಲ. ಇವತ್ತು ಹಾರ್ಟಿಕಲ್ಚರ್ ಡಿಪಾರ್ಟ್‌ಮೆಂಟ್ ಮತ್ತು ಅಗ್ರಿಕಲ್ಚರ್ ಡಿಪಾರ್ಟ್‌ಮೆಂಟ್ ಇದೆ. ಜೊತೆಗೆ ಅಗ್ರಿಕಲ್ಚರ್ ಯೂನಿವರ್ಸಿಟಿ ಬೇರೆ ಇದೆ. ಇಲ್ಲಿ ರಿಸರ್ಚ್ ಇಂಗ್ಲೀಷ್ ಭಾಷೆಯೊಳಗೆ ನಡೆಯುತ್ತಿದೆ. ಅದರಿಂದ ಯಾರಿಗೂ ಪ್ರಯೋಜನವಾಗುತ್ತಾ ಇಲ್ಲ. ಅಧಿಕ ಮಳೆ ಬೀಳುವ ಪ್ರದೇಶದಲ್ಲಿ ಬೆಳೆಯನ್ನು ಬೆಳೆಯುವುದಕ್ಕೆ ಯಾವ ರೀತಿ ಸಾಲಭ್ಯರ್ಥಕ, ವೈಜ್ಞಾನಿಕ ರೀತಿಯಲ್ಲಿ ಹೇಗೆ ಅಭಿವೃದ್ಧಿ ಪಡಿಸಬೇಕು, ಎನ್ನುವುದಕ್ಕೆ ಯಾವ ರೀತಿಯ ಯೋಜನೆಯನ್ನೂ ಹಾಕಿ ಕೊಟ್ಟಿಲ್ಲ. ಅದಕ್ಕೋಸ್ಕರ ಮಲೆನಾಡಿನ ನಮಗ್ರವಾದ ಅಭಿವೃದ್ಧಿಯ ದೃಷ್ಟಿಯಿಂದ, ವಿಧಿಬದ್ಧವಾದ ಅಭಿವೃದ್ಧಿ ಮಂಡಲಿಯೊಂದು ರಚನೆ ಯಾಗಬೇಕು. ಎನ್ನುವ ಒತ್ತಾಯವನ್ನು ಮುಂದೆ ಇಡುತ್ತಿದ್ದೇನೆ.

ಹಾಗೆ ವಿದ್ಯಾಭ್ಯಾಸ ಕ್ಷೇತ್ರವನ್ನು ತೆಗೆದುಕೊಂಡರೆ, ನಮಗಿಂತ ಹಿಂದುಳಿದವರು ಯಾರೂ ಇಲ್ಲ. ಅದಕ್ಕೋಸ್ಕರ ನಾವು ಕೇಳುತ್ತಿರುವುದು, ನಮಗೆ ಒಂದು ವಿಶ್ವವಿದ್ಯಾನಿಲಯ ಕೊಡಿ ಎಂದು. ಮಲೆನಾಡಿಗೆ ವಿಶ್ವವಿದ್ಯಾನಿಲಯ ಕೊಡಿ.

ಶ್ರೀ ಕೆ. ಎಚ್. ಪಾಟೀಲ್ — ಒಂದಕ್ಕಿಂತ ಹೆಚ್ಚು ವಿಶ್ವವಿದ್ಯಾನಿಲಯ ಬೇಡ ಎಂದು ಚಳುವಳಿ ಮಾಡಿ ಹೊರಗೆ ಹೋದಿರಿ ?

ಶ್ರೀ ಕೋಣಂದೂರು ಲಿಂಗಪ್ಪ. — ಅತೋಭ್ರಷ್ಟರಾಗಿ, ತಪೋಭ್ರಷ್ಟರಾಗಿ ಅಗ್ರಿಕಲ್ಚರ್ ಯೂನಿವರ್ಸಿಟಿ ಏನು ರಚನೆ ಮಾಡುವುದಕ್ಕೆ ಹೊರಟಿದ್ದೀರಿ, ಅದರ ಬಗ್ಗೆ ಹೇಳಿದ್ದೇವೆ.

ಶ್ರೀ ಕೆ. ಎಚ್. ಪಾಟೀಲ್ : ಎಜ್ಯುಕೇಷನ್ ಮೇಲೆ ಬಂದಾಗ ಒಪ್ಪುತ್ತೀರಿ ?

ಶ್ರೀ ಕೋಣಂದೂರು ಲಿಂಗಪ್ಪ : ನಾವು ಹೇಳಿದ್ದು ತಮಗೆ ಅರ್ಥವಾಗಲಿಲ್ಲ. ಧಾರವಾಡದಲ್ಲಿ ವ್ಯವಸಾಯ ವಿಶ್ವವಿದ್ಯಾನಿಲಯ ಸ್ಥಾಪನೆ ಮಾಡಬೇಕು ಎಂದು ಇದ್ದೀರಿ. ಅದರ ಬಗ್ಗೆ ನಮ್ಮ ವಿರೋಧ. ವಿಶ್ವವಿದ್ಯಾನಿಲಯಗಳನ್ನು ಹೆಚ್ಚು ಹೆಚ್ಚು ಸಂಖ್ಯೆಯಲ್ಲಿ ಸ್ಥಾಪನೆ ಮಾಡುವುದರ ಬಗ್ಗೆ ನಮ್ಮ ವಿರೋಧವಿಲ್ಲ. ಏಕೆಂದರೆ ನಾವೇ ಆಗಲಿ, ನೀವೇ ಆಗಲಿ, ಪೋಲೀಸ್ ಸ್ಟೇಷನ್ ಕೇಳುತ್ತಾ ಇಲ್ಲ. ವಿಶ್ವವಿದ್ಯಾನಿಲಯ ಕೇಳುತ್ತಾ ಇರುವುದು. ಜ್ಞಾನಾಭಿವೃದ್ಧಿಗೆ, ಜ್ಞಾನದ ಪ್ರಸಾರಕ್ಕೆ ವಿರೋಧಿಗಳು ಖಂಡಿತ ಇಲ್ಲ. ನಿಮ್ಮ ಅಂತರ್ಯ ಏನಿದೆ, ಅದರ ಬಗ್ಗೆ ಕ್ಷಕರಣ ಭಿಟ್ಟು ನೋಡಿದ್ದೇವೆ. ತಾವು ಪಾಪ, ಹಾಗೆ ಇದ್ದೀರಿ. ನಿಮ್ಮ ಕ್ಷೇತ್ರದ ಜನ,

The USAID Team Report of 1962, which led to the establishment of the present Agricultural University at Hebbal, had recommended establishing two Agricultural Universities simultaneously, one at Hebbal and another at Dharwar, considering the needs of the State.

“Still a further alternative would be the development simultaneously of two Rural Universities one at Hebbal and one at Dharwar. The last alternative is attractive in that it would satisfy several immediate objectives.”

ಇದನ್ನು ನಾನು ಏತಕ್ಕೆ ಹೇಳಿದೆನೆಂದರೆ, ವ್ಯವಸಾಯ ವಿಶ್ವವಿದ್ಯಾಲಯಗಳ ಅವಶ್ಯಕತೆ ಎಷ್ಟಿದೆ ಎಂಬುದಕ್ಕೆ ಹೇಳಿದೆ. ಇಂದು ವ್ಯವಸಾಯ ಪದವೀಧರರು ಕೆಲಸವಿಲ್ಲವೆ ಇದ್ದಾರೆ. ಅವರಿಗೆ ಕೆಲಸ ಕೊಡುವುದಕ್ಕೋಸ್ಕರ ಈ ವಿಶ್ವವಿದ್ಯಾಲಯದ ಅವಶ್ಯಕತೆ ಮತ್ತು ಪ್ರಾಮುಖ್ಯತೆ ಇದೆ. ಅಂದರೆ ಫ್ರುಟ್ ಕ್ಯಾನಿಂಗ್ ನಲ್ಲಿ, ಆರ್ಟಿಕಲ್ಬರಲ್‌ನಲ್ಲಿ, ಕುರಿ ಮತ್ತು ಕೋಳಿ ಸಾಕಾಣಿಕೆ ವಿಚಾರದಲ್ಲಿ, ಮೀನು ಸಾಕಾಣಿಕೆ ವಿಚಾರದಲ್ಲಿ, ಡೈರಿಯಿಂಗ್‌ನಲ್ಲಿ ರೀನರ್ಚ್ ಮಾಡಲು ಕೆಲಸ ಕೊಡುವುದಕ್ಕೆ ಸಹಾಯಕವಾಗುತ್ತದೆ. ಆದಕಾರಣ ನಮ್ಮ ಅರಣ್ಯ ಮತ್ತು ವ್ಯವಸಾಯ ಮಂತ್ರಿಗಳು ತಂದಿರತಕ್ಕ ಈ ಬಿಲ್ ಒಹಳ ಸ್ವಾಗತಾರ್ಹವಾದುದಾಗಿದೆ. ಇದಕ್ಕೆ ಎಲ್ಲರೂ ಬೆಂಬಲ ಕೊಡುತ್ತಾರೆಂದು ನಾನು ನಂಬಿದ್ದೇನೆ. ಪ್ರತಿಯೊಬ್ಬರೂ ಇದಕ್ಕೆ ಉತ್ಸಾಹ ಕೊಡುವುದರ ಮೂಲಕ ನಮ್ಮ ವೈಸರೂ ಸಂಸ್ಥಾನ ವ್ಯವಸಾಯ ಕ್ಷೇತ್ರದಲ್ಲಿ ಹರಿಯಾಣ ಮತ್ತು ಪಂಜಾಬಿನ ರೀತಿಯಲ್ಲಿ ಹಸಿರು ಕ್ರಾಂತಿಯನ್ನು ಉಂಟುಮಾಡುವುದಕ್ಕೆ ಸಹಾಯ ಮಾಡಬೇಕು ಎಂದು ಕೇಳಿ ಕೊಂಡು ನನಗೆ ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷಣಿಯವರಿಗೆ ವಂದಿಸಿ ನನ್ನ ನಾಲ್ಕು ಮೂತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್, (ಹೊಸನಗರ) : ಸನ್ಮಾನ್ಯ ಸಭಾಧ್ಯಕ್ಷಣಿಯವರೇ, ಇವೊತ್ತು ಮೊನ್ನೆ ಕೃಷಿಮಂತ್ರಿಯವರು ತಂದಿರತಕ್ಕಂಥ ವ್ಯವಸಾಯ ವಿಶ್ವವಿದ್ಯಾಲಯದ ಬಿಲ್‌ನ ಬಗ್ಗೆ ನಾನು ಸಂಪೂರ್ಣ ಬೆಂಬಲವನ್ನು ವ್ಯಕ್ತಪಡಿಸುತ್ತೇನೆ. ಡಾಕ್ಟರ್ ಕೊಠಾರಿಯವರು ಏನು ಒಂದು ಕೂಲಂಕುಶವಾದ ವರದಿಯನ್ನು ಈ ವಿಚಾರದಲ್ಲಿ ಕೊಟ್ಟಿದ್ದರೋ, ಅದರ ಒಂದು ಆಧಾರದ ಮೇಲೆ ಈ ವಿಶ್ವವಿದ್ಯಾಲಯ ಸ್ಥಾಪನೆಯಾಗಬೇಕಾದ ಅವಶ್ಯಕತೆಯನ್ನು ನಾವು ಕಂಡು ಕೊಂಡಿದ್ದೇವೆ. ಈ ಕೆಲಸ ಬಹಳ ಹಿಂದೆಯೇ ಆಗಬೇಕಾಗಿತ್ತು. ಇವೊತ್ತಾದರೂ ಇದನ್ನು ನಮ್ಮ ಸರ್ಕಾರ ಮಾಡುತ್ತಿರುವುದನ್ನು ನೋಡಿದರೆ ಇದು ಒಂದು ಹೆಮ್ಮೆಯ ವಿಚಾರ ಎಂದು ಹೇಳಬಹುದು. ಇಂತಹ ಒಂದು ವಾಸ್ತವ

(ಶ್ರೀ ಎನ್. ಎಂ. ಶ್ರೀರನಾಳಿ ಚಂದ್ರಶೇಖರ್)

ಒಂದಾಗಿ ಕಪ್ಪು ಮಸಿ ಹಿಡಿದು ಮಾತನಾಡುವ ಪ್ರವೃತ್ತಿ ವಿರೋಧ ಪಕ್ಷದವರಲ್ಲಿ ಬಂದಿದೆ. ಈ ಬಿಲ್‌ನಲ್ಲಿ ಕೆಲವಾರು ಕ್ಲಾಸಸ್‌ಗಳನ್ನು ಸೇರಿಸಿರುವುದು ಒಳ್ಳೆಯ ಉದ್ದೇಶದಿಂದ ಕೂಡಿದೆಯೋ ಅಥವಾ ಇಲ್ಲವೋ ಎಂಬುದನ್ನು ಯೋಚನೆ ಮಾಡದೆ, ಅದಕ್ಕೆ ಒಂದು ಲೇಬಲ್ ಹಚ್ಚಿ, ಒಂದು ಬಣ್ಣ ಹಚ್ಚಿ ಮುಖಕ್ಕೆ ಬಳಿಯುವ ಕೆಲಸ ವಿರೋಧ ಪಕ್ಷದವರಿಂದ ನಡೆದಿದೆ. ಪ್ರೊಫಾನ್ಸಲರ್ ಎಂಬ ಒಂದು ಕ್ಲಾಸನ್ನು ಇದರಲ್ಲಿ ಇಟ್ಟಿದ್ದಾರೆ, ಅದನ್ನೇ ಒಡಿಸಿಕೊಂಡು, ಇಡೀ ಬಿಲ್‌ನ ಮೂಲ ಉದ್ದೇಶವನ್ನು ಮರೆತು ಮಾತನಾಡುವ ಪ್ರವೃತ್ತಿಯನ್ನು ನಮ್ಮ ವಿರೋಧ ಪಕ್ಷದ ನಾಯಕರು ಮತ್ತು ಸದಸ್ಯರು ಬೆಳೆಸಿಕೊಂಡಿದ್ದಾರೆ. ಇದು ನನಗಾದರೂ ಸಹ ಅರ್ಥವಾಗುವುದಿಲ್ಲ. ಈ ಪ್ರೊಫಾನ್ಸಲರ್ ಹುದ್ದೆ ಶ್ರೀಮಾನ್ ಕೆ. ಎಚ್. ಪಾಟೀಲರಿಗೆ ಖಾಯಂ ಆದ ಹುದ್ದೆಯೇನು? ಅವರೇನು ವ್ಯವಸಾಯ ಮಂತ್ರಿಗಳಾಗಿ ಅಚಂದ್ರಾರ್ಕರಾಗಿ ಇರುತ್ತಾರೆಯೇನು? ಯಾರು ವ್ಯವಸಾಯ ಮಂತ್ರಿಗಳಾಗಿರುತ್ತಾರೋ ಅವರು ಪ್ರೊಚಾನ್ಸಲರ್ ಅಗಿ ಇರುತ್ತಾರೆ. ಈ ಒಂದು ಹುದ್ದೆಯೇ ಬೇಕಾಗಿಲ್ಲ ಎಂಬ ವಾದವನ್ನು ನಮ್ಮ ಎದುರಿಗೆ ವಿರೋಧ ಪಕ್ಷದವರು ಇಟ್ಟಿದ್ದಾರೆ. ನಾವು ಒಂದು ಕಡೆ ಪ್ರಜಾಪ್ರಭುತ್ವದ ಬಗ್ಗೆ ಮಾತನಾಡುತ್ತೇವೆ ಮತ್ತು ಪ್ರಜೆಗಳಿಂದ ಆಯ್ಕೆಯಾಗಿರುವಂತಹ ಈ ಸದನಕ್ಕೆ ವಿಶ್ವ ವಿದ್ಯಾನಿಲಯದ ಆಗುಹೋಗುಗಳ ಬಗ್ಗೆ ಪ್ರಶ್ನೆ ಮಾಡುವುದಕ್ಕೆ ಹಕ್ಕಿರಬೇಕೆಂದು ಹೇಳುತ್ತೇವೆ. ಅಂಥಾದ್ದಕ್ಕೆ ಇಲ್ಲಿ ಅವಕಾಶ ಮಾಡಿಕೊಟ್ಟಾಗ ಅದನ್ನು ವಿರೋಧ ಪಕ್ಷದವರು ವಿರೋಧ ಮಾಡುವುದೆಂದರೆ, ಅದು ವಿರೋಧಾಭಾಸವಲ್ಲವೇ? ಒಂದು ಪಕ್ಷ ಆ ಒಂದು ಕ್ಲಾಸನ್ನು ತೆಗೆದು ಹಾಕಿಬಿಟ್ಟರೆ ಈ ಸದನಕ್ಕೆ ಆ ವಿಶ್ವ ವಿದ್ಯಾನಿಲಯದ ಮೇಲೆ ಏನು ಲಗಾಮು ಇರುತ್ತದೆ ಎಂಬುದನ್ನು ಯೋಚನೆ ಮಾಡಬೇಕಾಗುತ್ತದೆ. ಈ ವಿಶ್ವವಿದ್ಯಾನಿಲಯದಲ್ಲಿ ಏನಾದರೂ ಅವ್ಯವಹಾರ ನಡೆದರೆ, ಆ ಬಗ್ಗೆ ಜನತೆಯಿಂದ ಆಯ್ಕೆಯಾಗಿರುವಂತಹ ಜನ ನಾಯಕರು ಜನ ತೆಗೆ ತಕ್ಕ ಉತ್ತರ ಕೊಡಬೇಕಾಗುತ್ತದೆ. ಈ ದೃಷ್ಟಿಯಿಂದ, ಈ ವಿಶ್ವವಿದ್ಯಾನಿಲಯದ ಏಳಿಗೆಯ ಬಗ್ಗೆ ಯಾಗಲೇ, ಅಥವಾ ಏಳಿಗೆ ವಿಚಾರದಲ್ಲಿ ಕಂಠಿತವಾಗುವ ಪರಿಸ್ಥಿತಿ ಇದ್ದರೆ, ಇಲ್ಲವೇ ತೊಂದರೆ ತಾಪತ್ರಯ ಇದ್ದರೆ, ಅದನ್ನೆಲ್ಲಾ ಆಗಾಗ್ಗೆ ಈ ಸದನಕ್ಕೆ ತಿಳಿಸಬೇಕಾಗುತ್ತದೆ. ಈ ರೀತಿ ತಿಳಿಸಬೇಕಾದರೆ ಪ್ರೊಫಾನ್ಸಲರ್ ಹುದ್ದೆ ಇರಬೇಕಾಗುತ್ತದೆ. ಈ ಒಂದು ಹುದ್ದೆ ಇಲ್ಲದೆ ವಿಶ್ವ ವಿದ್ಯಾನಿಲಯವನ್ನು ಸ್ಥಾಪನೆ ಮಾಡುವುದಾದರೆ, ಈ ಸದನಕ್ಕೆ ಯಾವ ರೀತಿಯ ಸಮಾಚಾರಗಳು ತಿಳಿಯುವುದಿಲ್ಲ, ಮತ್ತು ಮೇಲ್ನುಟ್ಟದಲ್ಲ ಅಧಿಕಾರ ಚಲಾಯಿಸುವುದಕ್ಕೆ, ವಿಚಾರ ವಿನಿಮಯ ಮಾಡುವುದಕ್ಕೆ ಅವಕಾಶವಿರುವುದಿಲ್ಲ. ಈ ಒಂದು ಅಧಿಕಾರ ಈ ಸದನಕ್ಕೆ ಬರಬೇಕಾದರೆ ಪ್ರೊಫಾನ್ಸಲರ್ ಹುದ್ದೆ ಇರಬೇಕಾಗುತ್ತದೆಂದು ನಾನು ಭಾವಿಸುತ್ತೇನೆ. ಕಂಬಳ ಕಾಯಿ ಕಳ್ಳ ಎಂದರೆ ಹೆಗಲು ಮುಟ್ಟಿ

ನಿಮ್ಮ ಪ್ರಾಂತದ ಜನ ತುಂಬ ಒಳ್ಳೆಯವರಿದ್ದಾರೆ. ನಿಮ್ಮ ಹಾಗೆ ಎಲ್ಲರೂ ಇಲ್ಲ. ಅವರ ಬಗ್ಗೆ ನಮಗೆ ತುಂಬ ಅಭಿಮಾನವಿದೆ. ನಿಮ್ಮ ಹಾಗೆ ಕೆಲವರು ಇರಬಹುದು. ನಾವು ಜ್ಞಾನದ ವಿರೋಧಿಗಳಲ್ಲ. ಅಭಿವೃದ್ಧಿ ವಿರೋಧಿಗಳಲ್ಲ. ಸಮಗ್ರವಾದ ಕರ್ನಾಟಕದ ಸರ್ವಾಂಗ ಪ್ರಗತಿಯನ್ನು ಸಾಧಿಸಬೇಕು. ಅದರ ಅಭಿವೃದ್ಧಿಯನ್ನು ಕಾಣಬೇಕು, ಸುಖ ಸಂಪತ್ತುನ್ನು ಕಾಣಬೇಕು. 'ಹಸಿರು ಚಲುವ ನಾಡು, ಹಸನಾದ ನಾಡು' ಆಗಬೇಕು ಎಂದು ತುಂಬ ಹೃದಯದ ಕಳೆ ಕಳೆ ಇರತಕ್ಕ ಜನ ನಾವು. ಯಾವುದೇ ಪ್ರದೇಶ ವಿಗತಿಯನ್ನು ಹೊಂದಬೇಕು ಎಂದು ಈರ್ತ ಇರತಕ್ಕ ಜನ ನಾವಲ್ಲ.

10-00 A.M.

ಈ ದೃಷ್ಟಿಯಿಂದ ನಾವು ಹೇಳುವುದು ನಿಮ್ಮ ಧಾರವಾಡದಲ್ಲೂ ಒಂದು ಮಾಡಿಕೊಳ್ಳಿ, ಹಾಗೆಯೇ ಗುಲ್ಬರ್ಗಾದಲ್ಲೂ ಒಂದು ಮಾಡಿಕೊಳ್ಳಿ ನಿಮಗೆ ಹೇಗೆ ಇಷ್ಟು ಇದೆಯೋ ಹಾಗೆ ಮಾಡಿಕೊಳ್ಳಿ. ಎಲ್ಲಾ ಕಡೆಯೂ ಕೂಡಿ. ನಾನು ಹೇಳುವುದು ಏನೆಂದರೆ ನೀವು ಬಹಳ ಮುಂಚೆಯಿಂದಲೂ ನಮಗೆ ಒಂದು ವಿಶ್ವವಿದ್ಯಾಲಯದ ಅವಶ್ಯಕತೆ ಇದೆ ಎಂದು ಕೇಳುತ್ತಿದ್ದೀವೆ. ತಾವು ಧಾರವಾಡದಲ್ಲಿ ಕೇವಲ ಈ ಒಂದು ಕೃಷಿ ವಿದ್ಯಾನಿಲಯದ ಕಾಲೇಜು ಬೇಕು ಎಂದು ಮಾಡಿಕೊಳ್ಳುವುದಾದರೆ ನಮ್ಮ ಭಾಗದಲ್ಲಿ 50ರಷ್ಟು ಕಾಲೇಜನ್ನು ಹೊಂದಿರತಕ್ಕಂಥಾ ನಮಗೆ ಒಂದು ಪ್ರತ್ಯೇಕವಾದ ವಿಶ್ವವಿದ್ಯಾನಿಲಯ ಮಲೆನಾಡು ವಿಶ್ವವಿದ್ಯಾನಿಲಯ ಅಥವಾ ಸಹ್ಯಾದ್ರಿ ಹೆಸರಾಳ್ಳಿ ಒಂದು ವಿಶ್ವವಿದ್ಯಾನಿಲಯವನ್ನು ಕೂಡಿ ಎಂದು ಕೇಳುವುದರಲ್ಲಿ ತಪ್ಪೇನಿದೆ. ನಾವು ನ್ಯಾಯವಾದ ಬೇಡಿಕೆ ಇಡುತ್ತಿದ್ದೇವೆಯೇ ಹೊರತು ಬೇರೆ ಏನೂ ಇಲ್ಲ. ನಮಗೆ ಫಾರೆಸ್ಟ್ ಕಾಲೇಜು, ಆಗ್ರಿಕಲ್ಚರಲ್ ಕಾಲೇಜು, ಯೂನಿವರ್ಸಿಟಿ ಎಲ್ಲವನ್ನೂ ಒಂದೇ ಕಡೆ ಕೂಡಿ ಎಂದು ತಾವು ಕೇಳುವ ಹಾಗೆ ನಾವು ಕೇಳುವುದಿಲ್ಲ. ತಾವೂ ಕೂಡ ಮಾಡಿಕೊಳ್ಳಿ. ನಮಗೂ ಕೂಡಿ ಎಂದು ಕೇಳುತ್ತೇನೆ. ಆದರೆ ನಾನು ಅರ್ಥಹಳ್ಳಿಗೆಲ್ಲೇ ಕೂಡಿ ಎಂದು ಕೇಳುವುದಿಲ್ಲ. ಮಲೆನಾಡು ಪ್ರದೇಶದಲ್ಲಿ ಯಾವುದೇ ಭಾಗಕ್ಕಾದರೂ ಸರಿ ಕೂಡಿ. ಸಮಗ್ರವಾದ ಮಲೆನಾಡು ಅಭಿವೃದ್ಧಿ ಯೋಜನೆ ಮಾಡುವುದಕ್ಕೆ ಒಂದು ಮಲೆನಾಡು ಅಭಿವೃದ್ಧಿ ಮಂಡಲಿ ಮಾಡಬೇಕು. ನಮ್ಮ ಮಲೆನಾಡು ಬಗ್ಗೆ ಮಲತಾಯಿ ಧೋರಣೆಯಿಂದ ಕಾಣುತ್ತಿದ್ದೀರಿ ಎಂದು ನಮ್ಮ ಜನರಿಗೆ ಭಾವನೆ ಬಂದಿದೆ. ಆದುದರಿಂದ ನಾನು ಹೇಳುತ್ತೇನೆ. ನಾವು ಅಖಂಡ ಕರ್ನಾಟಕದವರು. ಈ ಅಖಂಡ ಕರ್ನಾಟಕಕ್ಕೆ ಪ್ರಾಣ ಕೊಡುತ್ತಾ ಇದ್ದವರು. ಈ ಅಖಂಡ ಕರ್ನಾಟಕವನ್ನು ಉಳಿಸಿಕೊಳ್ಳುವೆ ಇಂಥಾ ಜನ ಹಿಂದಿನಿಂದಲೂ ಪರಂಪರಾನುಗತವಾಗಿ ಬಂದಂಥ ಜನ. ಆದುದರಿಂದ ಸರ್ಕಾರಕ್ಕೆ ಒಂದು ಎಚ್ಚರಿಕೆಯನ್ನು ಕೊಡುತ್ತೇನೆ. ತಾವು ಇದಕ್ಕಾಗಿ ಒಂದು ಅಭಿವೃದ್ಧಿ ಮಂಡಲಿಯನ್ನು ರಚನೆ ಮಾಡದೆ ನಮ್ಮನ್ನು ನಿರ್ಲಕ್ಷ್ಯದಿಂದ ಕಂಡದ್ದೇ ಆದರೆ ಕಾಲಾನುಕಾಲಕ್ಕೆ ಮಲೆನಾಡಿನ ಅಭಿವೃದ್ಧಿಗೆ ಧಕ್ಕೆ ಬಂದರೆ

(ಶ್ರೀ ಕೋಣಂದೂರು ಲಿಂಗಪ್ಪ)

ಆಗ ಮಲೆನಾಡಿನವರು ಒಂದು ಚಳುವಳಿಯನ್ನು ಪ್ರಾರಂಭ ಮಾಡಿದರೆ, ಅದಕ್ಕೆ ನೂ ಅಶ್ವರ್ಯಪಡಬೇಕಾದ್ದಿಲ್ಲ. ಇಂಥಾ ಒಂದು ಚಳುವಳಿ ಆಗಬಾರದು ಎನ್ನುವ ದೃಷ್ಟಿಯಿಂದ ಸರ್ಕಾರದವರು ಈ ಒಂದು ಮಲೆನಾಡು ಅಭಿವೃದ್ಧಿ ಮಂಡಲಿಯನ್ನು ರಚನೆ ಮಾಡಬೇಕು ಎಂದು ಒತ್ತೊತ್ತಿ ಕಮ್ಮ ಮೂಲಕ ಹೇಳುತ್ತೇನೆ. ಇದಕ್ಕೆ ಉತ್ತರವನ್ನು ಮುಂದಿನ ಶನಿವಾರ ಕೊಟ್ಟರೂ ಪರವಾಯಿರಲ್ಲ.

ಕೊನೆಯದಾಗಿ ಈವೊತ್ತಿನ ದಿವಸ ಮಲೆನಾಡು ಅಭಿವೃದ್ಧಿ ಸಮ್ಮೇಳನ ಉದ್ಘಾಟನೆಯಾಗುತ್ತದೆ. ಅದುದರಿಂದ ಸಿನ್ನೆ ದಿವಸ ಈ ಸಭೆಯಲ್ಲಿ ಪ್ರಾರ್ಥನೆ ಮಾಡಿಕೊಂಡ ಪ್ರಕಾರ ಈವೊತ್ತಿನ ದಿವಸ ಈ ಸಭೆಯನ್ನು ಮುಂದುವರಿಸಿ ನಮಗೆ ನಹಾಯ ಮಾಡಿಕೊಡಬೇಕೆಂದು ಹೇಳಿ, ತಮಗೆ ಕೃತಜ್ಞತೆಯನ್ನು ಅರ್ಪಿಸಿ ನನ್ನ ಭಾಷಣವನ್ನು ಮುಗಿಸುತ್ತೇನೆ.

*ಶ್ರೀ ಹೆಚ್. ಎಂ. ಚನ್ನಬಸಪ್ಪ: (ಲೋಕೋಪಯೋಗಿ ಇಲಾಖೆಯ ಮಂತ್ರಿಗಳು)

ಮಾನ್ಯ ಅಧ್ಯಕ್ಷರೇ, ಈ ವಿಷಯ ಮೈಸೂರು ರಾಜ್ಯಕ್ಕೆ ಹೊಸದಲ್ಲ. ಮಲೆನಾಡು ಅಭಿವೃದ್ಧಿ ವಿಷಯ ಬಹುಶಃ ಇತರೇ ಭಾಗಗಳು, ಇತರೇ ರಾಜ್ಯಗಳು ಪರಿಶೀಲನೆ ಮಾಡುವುದಕ್ಕಿಂತ ಮುಂಚಿನಿಂದಲೂ ಇದೆ. ಈ ವಿಷಯದಲ್ಲಿ ಸರ್ಕಾರ ಯಾವತ್ತೂ ಅಸಕ್ತರಾಗಿದ್ದಾರೆ. ಈ ಕಾರಣದಿಂದಲೇ ಹಿಂದೆ ಅನೇಕ ಯೋಜನೆಗಳನ್ನು ಹಾಕಿ ಕೆಲಸ ಕಾರ್ಯಗಳನ್ನು ಪ್ರಾರಂಭ ಮಾಡಿದೆವು. ಇತ್ತೀಚೆಗೆ ಮಲೆನಾಡು ಅಭಿವೃದ್ಧಿ ವಿಷಯದಲ್ಲಿ ಸರ್ಕಾರ ಒಂದು ನಿಯೋಜಿತ ಮಾರ್ಗದಲ್ಲಿ ಕೆಲಸ ಮಾಡಿಕೊಂಡು ಒರುತ್ತಾ ಇದೆ. ಹಿಂದೆ ಕಾರಣಾಂತರದಿಂದ ಮಲೆನಾಡು ಅಭಿವೃದ್ಧಿ ಸಮಿತಿ ಎಂದು ಮಾಡಿ ಅದು ವರದಿ ಸಲ್ಲಿಸಲಿಲ್ಲ. ಈಗ ಮಾನ್ಯ ಸದಸ್ಯರು ಮಲೆನಾಡಿನಲ್ಲಿರತಕ್ಕೆ ಸಂಪತ್ತನ್ನು ಅಭಿವೃದ್ಧಿಗೊಳಿಸಬೇಕು. ಅಲ್ಲಿಯ ಜನ ಜೀವನದ ಮಟ್ಟವನ್ನು ಉತ್ತಮಗೊಳಿಸುವುದಕ್ಕೆ ಬೇರೆ ಒಂದು ವ್ಯವಸ್ಥೆ ಆಗಬೇಕು ಎಂದು ಹೇಳುತ್ತಿದ್ದಾರೆ. ನಾನಾದರೂ ಕೂಡ ಅವರಿಗೆ ತಿಳಿಸುತ್ತೇನೆ. ಈ ಮಲೆನಾಡು ಅಭಿವೃದ್ಧಿ ವಿಷಯದಲ್ಲಿ ಹೇಳಬೇಕಾದರೆ ಈಗ ಬೇರೆ ಬೇರೆ ಬೋರ್ಡ್‌ಗಳು ಏನು ಮಾಡಲಾಗಿದೆ ಅದಕ್ಕಿಂತಲೂ ವಿಗ್ರಿಲಾದ ಮಾರ್ಗದಲ್ಲಿ ಅಲ್ಲಿ ಈಗಾಗಲೇ ತೀವ್ರವಾದ ಕೆಲಸ ಕಾರ್ಯಗಳನ್ನು ಕೈಗೊಂಡಿದ್ದೇವೆ. ಆದರೆ ಮಲೆನಾಡಿನಲ್ಲಿ ವಿಶೇಷ ಪರಿಸ್ಥಿತಿ ಇದೆ. ಅಲ್ಲಿ 50ರಿಂದ 400 ಇಂಚಿನವರೆಗೂ ಮಳೆ ಆಗುವ ಪ್ರದೇಶಗಳು ಇವೆ. ಅಲ್ಲಿ ಮಾರ್ಗಾನುಕೂಲ ವ್ಯವಸ್ಥೆ ಇತರೇ ಕಡೆಗಳಿಗಿಂತಲೂ ಹೆಚ್ಚಿನ ಒಂದು ವಿಶೇಷವಾದ ರೀತಿಯಲ್ಲಿ ಮಾಡಬೇಕಾಗುತ್ತದೆ. ಅಲ್ಲಿಯ ಜನರಿಗೆ ಹೊಂದಿಕೊಳ್ಳುವಂಥ ವ್ಯವಸ್ಥೆ ಮಾಡಬೇಕು. ಆ ಜನರಿಗೆ ಛರೋಗ್ಯ ವ್ಯವಸ್ಥೆ ಮಾಡಬೇಕು. ಸೇತುವೆಗಳ ವ್ಯವಸ್ಥೆ ಮಾಡಬೇಕು. ಅಲ್ಲಿ

ಬೇಕಾದಷ್ಟು ಖನಿಜ ಸಂಪತ್ತು ಏನು ಇದೆ ಆ ಖನಿಜ ಸಂಪತ್ತನ್ನು ದೇಶದ ಹಿತಕ್ಕಾಗಿ ನಾವು ಉಪಯೋಗಿಸಿಕೊಳ್ಳಬೇಕು ಮತ್ತು ಅರಣ್ಯ ಸಂಪತ್ತನ್ನು ಅಭಿವೃದ್ಧಿಗೊಳಿಸುವುದಲ್ಲದೆ ಮತ್ತು ಈಗ ಇರತಕ್ಕಂಥ ಅರಣ್ಯ ಸಂಪತ್ತನ್ನು ಸಾರ್ವಜನಿಕ ಹಿತದೃಷ್ಟಿಯಿಂದ ಉತ್ಪಾದನೆ ಮಾಡಬೇಕಾಗುತ್ತದೆ, ಮತ್ತು ವಿದ್ಯುತ್ ಉತ್ಪಾದನೆ ಮಾಡತಕ್ಕಂಥ ಅವಕಾಶಗಳೂ ಕೂಡ ಬೇಕಾದಷ್ಟು ಇವೆ. ಅವುಗಳನ್ನೆಲ್ಲಾ ಒಂದು ಯೋಜಿತ ಮಾರ್ಗದಲ್ಲಿ ಪರಿಶೀಲನೆ ಮಾಡಿ ಅವೆಲ್ಲಾ ಕಾರ್ಯಕ್ರಮವನ್ನು ಕೈಗೊಂಡಿದ್ದೇವೆ. ಆದರೆ ಎಲ್ಲಾ ಅಭಿವೃದ್ಧಿ ಕಾರ್ಯಕ್ರಮಗಳೂ ಕಾಲಾನುಕಾಲದಲ್ಲಿ ಅಲ್ಲಿಯ ಜನಜೀವನ ಮೆಟ್ಟುವನ್ನು ಉತ್ತಮ ಗೊಳಿಸುವುದಕ್ಕೆ ತನ್ನಷ್ಟಕ್ಕೆ ತಾನೇ ಏರ್ಪಾಡಾಗುತ್ತದೆ. ಉದಾಹರಣೆಗೆ ಶರಾವತಿ ಯೋಜನೆ ನಡೆದಂಥ ಕಾಲದಲ್ಲಿ ಅಲ್ಲಿ ರಸ್ತೆಗಳು, ಆಸ್ಪತ್ರೆಗಳು, ಸ್ಕೂಲುಗಳು ಎಲ್ಲಾ ತರಹವಾದ ಬೆಳವಣಿಗೆಗಳು ತನ್ನಷ್ಟಕ್ಕೆ ತಾನೇ ಆಗಿದೆ. ಅದೇ ರೀತಿ ಕಾಳೀ ನದಿ ಯೋಜನೆ ನಡೆಯತಕ್ಕಂಥ ಕಾಲದಲ್ಲೂ ಕೂಡ ಅದಕ್ಕೆ ನೂರಾರು ಕೋಟಿ ಖರ್ಚಾಗುವಾಗ ಹಾಗೆಯೇ ಜನಜೀವನದ ಮೆಟ್ಟು ಉತ್ತಮವಾಗುವುದಕ್ಕೆ ಏನು ಮಾಡಬೇಕೋ ಅದನ್ನು ಮಾಡಬೇಕಾಗುತ್ತದೆ. ಮತ್ತು ದೇಶದಲ್ಲಿರುವ ಖನಿಜ ಸಂಪತ್ತನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಅನೇಕ ಯೋಜನೆಗಳನ್ನು ಮಾಡುತ್ತಿದ್ದೇವೆ. ಆದುದರಿಂದ ಬರೀ ಬೋರ್ಡ್ ಅದರಿಂದ ಅಭಿವೃದ್ಧಿ ಯಾಗುತ್ತದೆ ಎಂದು ಮಾನ್ಯ ಸದಸ್ಯರು ತಿಳಿದುಕೊಂಡಿದ್ದರೆ ಅದು ಸರಿಯಲ್ಲ ಎಂದು ನಾನು ಅವರನ್ನು ವಿನಯದಿಂದ ಪ್ರಾರ್ಥನೆ ಮಾಡುತ್ತೇನೆ. ಮಲೆನಾಡು ಅಭಿವೃದ್ಧಿ ಮಾಡಬೇಕು, ಮತ್ತು ಅಲ್ಲಿನ ಸಂಪತ್ತನ್ನು ದೇಶದ ಹಿತದೃಷ್ಟಿಯಿಂದ ದೇಶಕ್ಕೋಸ್ಕರ ಉಪಯೋಗ ಮಾಡಬೇಕು ಮತ್ತು ಉಪಯೋಗ ಮಾಡುವ ಸಮಯದಲ್ಲಿ ಅಲ್ಲಿಯ ಜನರಿಗೆ ಏನೇನು ಸೌಕರ್ಯಗಳು ಮಾಡಬೇಕೋ ಅದನ್ನು ಮಾಡಬೇಕಾಗುತ್ತದೆ. ಆದುದರಿಂದ ಬೇರೆ ಬೋರ್ಡ್ ಮಾಡದೇ ಇದ್ದರೂ ಕೂಡ ತನ್ನಷ್ಟಕ್ಕೆ ತಾನೇ ಅದಕ್ಕಿಂತಲೂ ಹೆಚ್ಚುಮೆಟ್ಟಿಗೆ ಮಾಡಬೇಕಾಗುತ್ತದೆ ಎಂದು ನನ್ನ ಭಾವನೆ. ಕಾರಣ ನಾನೂ ಕೂಡ ಮಲೆನಾಡಿನಿಂದ ಬಂದಿರುವುದು. ನನ್ನದು ಆರೆ ಮಲೆನಾಡು. ಆದರೆ ವಿಷಯಗಳೂ ನನಗೂ ಗೊತ್ತಿದೆ. ಆದುದರಿಂದ ಈಗಿನ ಮಲೆನಾಡಿನಲ್ಲಿ ಏನೇನು ವ್ಯವಸ್ಥೆ ಆಗಬೇಕೋ ಅವೆಲ್ಲವೂ ಆಗುತ್ತದೆ. ಮಲೆನಾಡಿನ ಅಭಿವೃದ್ಧಿ ಹೆಚ್ಚಿನ ವೇಗದಲ್ಲಿ ಆಗಬೇಕು ಎಂದು ಸರ್ಕಾರದ ಸ್ಪಷ್ಟ ಅಭಿಪ್ರಾಯ ಇದೆ. ಏತಕ್ಕೆಂದರೆ ಮಲೆನಾಡಿನ ಪ್ರಾಜೆಕ್ಟ್‌ಗಳ ಅಭಿವೃದ್ಧಿ ಅಲ್ಲದೆ ಅಲ್ಲರತಕ್ಕಂಥ ಸಂಪತ್ತನ್ನು ಕೂಡ ದೇಶಕ್ಕೆ ಉಪಯೋಗ ಮಾಡಿಕೊಳ್ಳಬೇಕಾದುದು ಸರ್ಕಾರದ ಪ್ರಮುಖ ಕರ್ತವ್ಯ. ತತ್ಸಂಬಂಧವಾಗಿ ಮಲೆನಾಡಿನ ಅಭಿವೃದ್ಧಿ ತನ್ನಷ್ಟಕ್ಕೆ ತಾನೇ ಮಾಡಬೇಕಾಗುತ್ತದೆ. ಅದು ಬಿಟ್ಟು ತಾವು ಬೋರ್ಡ್ ಮಾಡಿ ಎಂದು ಹೇಳಿಬಿಟ್ಟರೆ ಅದರಿಂದ ಒಂದು ಪ್ರತ್ಯೇಕ ಬೋರ್ಡ್ ಮಾಡಿಬಿಟ್ಟರೆ ಅದರಿಂದ ಅಭಿವೃದ್ಧಿ ಕೆಲಸಗಳು ಆಗುತ್ತದೆ ಎಂದು ತಿಳಿದುಕೊಂಡರೆ ಅದು ಸರಿಯಲ್ಲ. ಒಂದು ವೇಳೆ ಮಲೆನಾಡಿನ ಅಭಿವೃದ್ಧಿ

(ಶ್ರೀ ಎಚ್. ಎಂ. ಚನ್ನಬಸಪ್ಪ)

ಕೆಲಸಗಳು ನಿಧಾನವಾಗುತ್ತದೆ ಎಂದು ಒಂದು ಬೋರ್ಡ್ ಮಾಡಿದರೆ ಅದಕ್ಕೆ ಬೇಕಾಗತಕ್ಕಂತ ಸಿಬ್ಬಂದಿ ವಗೈರೆ ಮತ್ತು ತಾಂತ್ರಿಕ ಸಿಬ್ಬಂದಿ ವಗೈರೆ ಹಾಕಿದರೆ ಆಗ ಮಾಡತಕ್ಕಂಥ ಕಾರ್ಯದಲ್ಲಿ ಕೆಲವು ಲೋಪ ದೋಷಗಳು ಆಗುತ್ತದೆ. ಇದರಿಂದ ಕೆಲಸಗಳು ಇನ್ನೂ ನಿಧಾನವಾಗುತ್ತದೆ. ಆದುದರಿಂದ ಅದಕ್ಕೆ ಬದಲಾಗಿ ಮೂನ್ಯ ಸದಸ್ಯರು ಮಲೆನಾಡು ಅಭಿವೃದ್ಧಿ ಇಂತಿಂಥ ಮಾರ್ಗದಲ್ಲಿ ಆಗಬೇಕು ಎಂದು ತಾವು ಸ್ಪಷ್ಟವಾಗಿ ಸೂಚನೆ ಮಾಡಿದರೆ ಆ ಸಲಹೆಯನ್ನು ಕೂಡ ಸರ್ಕಾರದವರು ತೆಗೆದುಕೊಂಡು ಶೀಘ್ರವಾಗಿ ಕೆಲಸಗಳನ್ನು ತೆಗೆದು ಕೊಳ್ಳುತ್ತೇವೆ. ಸಾಧಾರಣವಾಗಿ ಮಾಡುವಂಥ ಕೆಲಸಕ್ಕೆ ಬೋರ್ಡ್ ಏತಕ್ಕೆ ಮಾಡಬೇಕು. ಈಗ ಅಲ್ಲಿರತಕ್ಕಂಥ ಅರಣ್ಯ ಸಂಪತ್ತು, ಖನಿಜ ಸಂಪತ್ತು, ನೀರಿನ ಸಂಪತ್ತು ಮತ್ತು ವಿದ್ಯುಚ್ಛಕ್ತಿ ಸಂಪತ್ತು ಇವುಗಳನ್ನು ಉಪಯೋಗಿಸಿ ಕೊಂಡು ಅಲ್ಲಿನ ಜನರಿಗೆ ಉಪಯೋಗವಾಗುವಂಥ ಕೆಲಸ ಮಾಡಬೇಕು.

ಶ್ರೀ ಬಿ. ವಿ. ಕಕ್ಕಿಲಾಯ:—ಇದಕ್ಕೆ ಪ್ರತ್ಯೇಕ ಬೋರ್ಡ್ ಮಾಡಿದರೆ ಬೇರೆ ಇಲಾಖೆಯವರು ಮಾಡುತ್ತಾ ಇರುವಂಥ ಕೆಲಸವನ್ನು ಕೋ ಆರ್ದಿನೇಟ್ ಮಾಡುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ :—ಪಾ ನಿಂಗ್ ಕಮಿಷನ್‌ನವರು ಮತ್ತು ರಾಜ್ಯದಲ್ಲಿನ ಪ್ಲಾನಿಂಗ್ ಡೆವಲಪ್‌ಮೆಂಟ್ ಬೋರ್ಡಿನವರು ಪಶ್ಚಿಮ ಘಟ್ಟಗಳಲ್ಲಿರುವ ಮಲೆನಾಡಿನ ಅಭಿವೃದ್ಧಿಯನ್ನು ಜನರ ಅಭಿವೃದ್ಧಿಯಾಗಬೇಕು ಮತ್ತು ಸಂಪತ್ತನ್ನು ಉಪಯೋಗ ಮಾಡಬೇಕು ಎನ್ನುವ ಇವೆರಡೂ ದೃಷ್ಟಿಯಿಂದ ತ್ವರಿತವಾಗಿ ಕಾರ್ಯಕ್ರಮ ತೆಗೆದುಕೊಳ್ಳಬೇಕೆಂದು ಸರ್ಕಾರ ಯೋಚನೆ ಮಾಡಿದೆ. ಕೇಂದ್ರ ಸರ್ಕಾರದವರು ಕೂಡ ಇದೇ ಮಾರ್ಗದಲ್ಲಿ ಪಾ ನಿಂಗ್ ಕಮಿಷನ್‌ನವರೂ ಇದೇ ಮಾರ್ಗದಲ್ಲಿ ಯೋಚನೆ ಮಾಡುತ್ತಿದ್ದಾರೆ. ಆದುದರಿಂದ ಮಲೆನಾಡಿನ ಅಭಿವೃದ್ಧಿಯನ್ನು ದೃಷ್ಟಿಯಲ್ಲಿಟ್ಟುಕೊಂಡಿರುವವರು ಯಾವ ಯಾವ ರೀತಿ ಮಾಡಬೇಕು ಎನ್ನುವ ಸ್ಪಷ್ಟವಾದ ಸೂಚನೆಯನ್ನು ಕೊಟ್ಟರೆ ಅದರಿಂದ ಮಲೆನಾಡಿನ ಜಿಲ್ಲೆಗಳಿಗೇ ಅಲ್ಲದೆ ದೇಶದ ಅಭಿವೃದ್ಧಿಗೂ ಸಹಾಯವಾಗುತ್ತದೆ. ಇದರಲ್ಲಿ ಸೆರ್ಟ್ ಇಂಟರಿನ್ಸ್ ಮತ್ತು ಸ್ಟೇಟ್ ಇಂಟರಿನ್ಸ್ ಎರಡೂ ಸೇರಿಕೊಂಡಿವೆ ಆದುದರಿಂದ ನಾನು ತಮ್ಮಲ್ಲಿ ಅರಿಕೆ ಮಾಡಿಕೊಳ್ಳತಕ್ಕದ್ದು ತಾವು ಯಾವ ಯಾವ ಅಭಿವೃದ್ಧಿ ಕಾರ್ಯಗಳು ಆಗಬೇಕು ಎಂದು ಹೇಳುತ್ತೀರಿ ಅದನ್ನು ದಯವಿಟ್ಟು ಸರ್ಕಾರಕ್ಕೆ ತಿಳಿಸಿದರೆ, ಅಭಿವೃದ್ಧಿ ಮಂಡಲಿ ಕೆಲಸ ಮಾಡುವುದಕ್ಕಿಂತಲೂ ತ್ವರಿತವಾಗಿ ಈ ಕೆಲಸವಾಗುವುದಕ್ಕೆ ಸಾಧ್ಯವಾಗುತ್ತದೆ. ಆದುದರಿಂದ ಈ ವಿಷಯವನ್ನು ಒತ್ತಾಯಪಡಿಸದೆ ಅದನ್ನು ವಾಪಸು ತೆಗೆದುಕೊಳ್ಳಬೇಕೆಂದು ನಾನು ವಿನಯದಿಂದ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

* ಶ್ರೀ ಕೋಣಂದೂರು ಲಿಂಗಪ್ಪ: ಮಾನ್ಯ ಅಧ್ಯಕ್ಷರವರೇ, ಸರ್ಕಾರದ ವತಿಯಿಂದ ಮಲೆನಾಡಿನ ಅಭಿವೃದ್ಧಿ ಬಗ್ಗೆ ಎಲ್ಲ ರೀತಿಯ ಕಳಕಳಿಯನ್ನೂ ಹೊಂದಿರುವ ಮಾತುಗಳನ್ನು ನಾನು ಕೇಳಿದ್ದೇನೆ. ಅವರು ಕೊಟ್ಟ ಭರವಸೆ ಬಗ್ಗೆ ನನಗೆ ಸಂಪೂರ್ಣವಾಗಿ ವಿಶ್ವಾಸವಿಲ್ಲ. ಸರ್ಕಾರದವರು ಕೊಡುವ ಭರವಸೆ ಹೊಸದಲ್ಲ. ಉದಾಹರಣೆಗೆ ನಮ್ಮಲ್ಲಿ ರಸ್ತೆಗಳನ್ನು ತೆಗೆದುಕೊಂಡಿರುವುದಕ್ಕೆ ಜಲ್ಲಿ ಹಾಕಿಲ್ಲ. ಜಲ್ಲಿ ಹಾಕದೆ ಹೋದರೆ ಒಂದು ಮಳೆ ಬಂದರೆ ಸಾಕು ಮಣ್ಣೆಲ್ಲ ತೊಳೆದುಕೊಂಡು ಹೋಗುತ್ತದೆ. ಅಭಿವೃದ್ಧಿಯ ಮಾತೂ ಹೀಗೆಯೇ, ಸೇತುವೆಗಳೂ ಹಾಗೆಯೇ ಮೋರಿಗಳು ಪ್ರತಿಯೊಂದು ಹೀಗೆಯೇ. ಅದಕ್ಕೋಸ್ಕರವಾಗಿಯೇ ಮಲೆನಾಡಿನ ಅಭಿವೃದ್ಧಿಗೋಸ್ಕರ ಒಂದು ಮಂಡಲಿ ಬೇಕು ಎಂದು ಹೇಳುತ್ತಿದ್ದೇವೆ. ಮಲೆನಾಡು ಎಂದರೆ ಧಾರವಾಡ ಜಿಲ್ಲೆ, ಕಾರವಾರ, ಶಿವಮೊಗ್ಗ, ದಕ್ಷಿಣ ಕನ್ನಡ, ಚಿಕ್ಕಮಗಳೂರು, ಹಾಸನ, ಮೈಸೂರು, ಕೊಡಗು ಇಷ್ಟು ಜಿಲ್ಲೆಗಳು ಸೇರುತ್ತವೆ. ಮಲೆನಾಡು ಎಂದರೆ ಶಿವಮೊಗ್ಗ ಜಿಲ್ಲೆ ಅಥವಾ ನಾವು ಒರುವ ಪ್ರದೇಶಗಳು ಮಾತ್ರವಲ್ಲ. ಇಡೀ ಮಲೆನಾಡಿನ ಸಮಗ್ರ ಅಭಿವೃದ್ಧಿಗೋಸ್ಕರ ಇಂಥಿಂಥ ಅಭಿವೃದ್ಧಿ ಯೋಜನೆಗಳಾಗಬೇಕು ಎಂದು ಹೇಳುವುದಕ್ಕೋಸ್ಕರ ನಾವು ಇಂಥ ಒಂದು ಪ್ರತ್ಯೇಕವಾದ ಅಭಿವೃದ್ಧಿ ಮಂಡಲಿಯ ರಚನೆಯಾಗಬೇಕು ಎಂದು ಒತ್ತಾಯ ಮಾಡುತ್ತಿದ್ದೇವೆ. ಸರ್ಕಾರದವರು ನಮಗೂ ಅವರಿಗೂ ಯಾವ ಭಿನ್ನಾಭಿಪ್ರಾಯವೂ ಇಲ್ಲವೆಂದು ಹೇಳಿದ್ದಾರೆ. ಮಲೆನಾಡಿನ ಅಭಿವೃದ್ಧಿಯ ಬಗ್ಗೆ ಈಗ ನಾವು ಸಮ್ಮೇಳನವನ್ನು ಕೂಡ ಮಾಡುವವರಿದ್ದೇವೆ. ಸರ್ಕಾರದವರು ವಿಧಿವಾರಾ ಮಾಡಲಿ, ಮಾಡದೆ ಇರಲಿ ನಾವು ಒಂದು ಮಂಡಲಿಯನ್ನು ಮಾಡಿ ಕೊಳ್ಳುತ್ತೇವೆ. ಅನಂತರ ನಾವು ಸಮಗ್ರವಾಗಿ ಯೋಜನೆ ಮಾಡಿ ವಿಧಿವಾರಾ ಒಂದು ಮಂಡಲಿಯಾಗಬೇಕು ಎನ್ನುವ ಒತ್ತಾಯವನ್ನು ಮಾಡುವಂಥ ನಿರ್ಣಯವನ್ನು ತರುವವರಿದ್ದೇವೆ. ಈ ಹೊತ್ತು ಪ್ರಾರಂಭವಾಗತಕ್ಕ ಸಮ್ಮೇಳನದಲ್ಲಿ ಕೈಕೊಳ್ಳತಕ್ಕ ನಿರ್ಣಯಗಳು ಇವೆ. ಪುನಃ ಅಭಿವೃದ್ಧಿ ಮಂಡಲಿಯ ರಚನೆ ಮಾಡಲು ಒತ್ತಾಯವನ್ನು ತರುತ್ತೇವೆ. ಮಾನ್ಯ ಸರ್ಕಾರ ಈಗ ಏನು ಅಶ್ವಾಸನೆಯನ್ನು ಕೊಟ್ಟಿದೆ ಅದನ್ನು ನಾಜನ್ಯಕ್ಕೋಸ್ಕರ, ಸುಸಂಸ್ಕೃತವಾಗಿ ನೋಡುವ ದೃಷ್ಟಿಯಿಂದ ಈ ನಿರ್ಣಯವನ್ನು ನಾನು ಬಹಳ ವ್ಯಸನದಿಂದ, ಆರೆ ಮನಸ್ಸಿನಿಂದ, ಮನಸ್ಸಿಲ್ಲದ ಮನಸ್ಸಿನಿಂದ ಕೇವಲ ಒಂದು ಸಂದಿಗ್ಧಕ್ಕೆ ಸಿಕ್ಕಿ ಪಾಪನು ತೆಗೆದುಕೊಳ್ಳುತ್ತೇನೆ.

*The Resolution was, by leave, withdrawn.

(ii) Re:- Reservation of 80% of Posts in all Industries for Mysoreans.